



До: д-р Зоран Трајчевски, директор  
на Агенцијата за аудио и аудиовизуелни медиумски услуги

Врз основа на член 28 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19), се доставува:

ПИСМЕН ИЗВЕШТАЈ  
ЗА ИЗВРШЕН ПРОГРАМСКИ НАДЗОР

Република Северна Македонија АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ AGENCIJA ZA AUKDIO I AUKDIOVIZUEЛNI MEDIUMSKI USЛУGI			
ПИСМЕНО ПРЕГЛЕД: 19.12.2019			
Бр. на извештај	Бр. на предмет	П. бр.	Месец и година
10	5472	1	

1. Вид надзор: контролен
2. Субјект на надзорот: радио програмскиот сервис на Трговското радиодифузно друштво РАДИО ЗОНА М-1 Светлана ДООЕЛ Скопје
3. Период опфатен со надзорот: 20 ноември 2019 година
4. Датум на извршување на надзорот: 19 декември 2019 година
5. Предмет на надзорот:

- Член 80 ставови 7, 8 и 9 од Законот за аудио и аудиовизуелни медиумски услуги

(7) Трговските радиодифузни друштва кои емитуваат програма на радио и кои што на почетокот на календарската година доброволно ќе пријават во Агенцијата за аудио и аудиовизуелни медиумски услуги процент на емитување на музика на македонски јазик и етничките заедници, за истиот процент ќе добијат намалување на висината на надоместокот за лиценца.

(8) Минималното намалување на надоместокот за лиценца по овој основ може да биде 10%, а максималното намалување до 30%. Трговските радиодифузни друштва кои емитуваат програма на радио и кои емитуваат музика повеќе од 30% на македонски јазик и етничките заедници, не може да добијат намалување на надоместокот за лиценца повеќе од 30%.

(9) Советот на Агенцијата за аудио и аудиовизуелни медиумски услуги ќе донесе подзаконски акт со кој ќе утврди план за времето и жанрот за емитување на музика на македонски јазик и етничките заедници за трговските радиодифузни друштва кои емитуваат програма на радио).

- Точка 4 од Насоките за доброволно пријавување на радијата за емитување домашна музика бр. 01-546/1 од 04.02.2019 година (Радио програмските сервиси се должни пријавениот процент музика на македонски и на јазиците на етничките заедници, да го емитуваат на дневно ниво, во периодот од 6 часот до 00 часот).

6. Претходно изречена мерка:

На 18 октомври 2019 година, за непочитување на член 80 ставови 7, 8 и 9 од Законот за аудио и аудиовизуелни медиумски услуги, а во врска со точка 4 од Насоките за доброволно пријавување на радијата за емитување домашна музика, Советот на Агенцијата за аудио и



аудиовизуелни медиумски услуги донесе решение за изрекување мерка - јавна опомена (Уп1 бр. 03-482 од 18.10.2019 година) на Трговско радиодифузно друштво РАДИО ЗОНА М-1 Светлана ДООЕЛ Скопје.

Со изречената мерка, му наложи на радиодифузерот во рок од 15 (петнаесет) дена од денот на приемот на решението (24.10.2019 г.), да го усогласи своето работење со одредбите од Законот за аудио и аудиовизуелни медиумски услуги и Насоките за доброволно пријавување на радијата за емитување домашна музика.

## 7. Констатации од надзорот:

Со контролниот програмски надзор врз радио програмскиот сервис на Трговското радиодифузно друштво РАДИО ЗОНА М-1 Светлана ДООЕЛ Скопје, емитуван на 20 ноември 2019 година, на регионално ниво, е констатирано дека не постапил по решението за изрекување мерка – јавна опомена, односно не ја отстранил извршената повреда на член 80 ставови 7, 8 и 9 од Законот за аудио и аудиовизуелни медиумски услуги, а во врска со точка 4 од Насоките за доброволно пријавување на радијата за емитување домашна музика.

Со надзорот спроведен на 20 ноември 2019 година, беше констатирано дека радио програмскиот сервис на Трговското радиодифузно друштво РАДИО ЗОНА М-1 Светлана ДООЕЛ Скопје, емитуваше вкупно 10 часа 5 минути и 30 секунди вокална и/или вокално-инструментална музика на македонски јазик, што е 43.63% од вкупно емитуваната музика (23 часа 7 минути и 51 секунда) во анализираното деноноќие.

Меѓутоа, во периодот од 6 до 00 часот, како што пропишува точка 4 од Насоките донесени од Советот на Агенцијата, наместо 35% музика на македонски јазик, колку што доброволно пријави на 07.02.2019 година (допис бр.03-632/1), емитуваше 7 часа 34 минути и 13 секунди вокално-инструментална музика на македонски јазик, што е **32.73%** од вкупно емитуваната музика (23 часа 7 минути и 51 секунда) во анализираното деноноќие.

## 8. Опис на прекршувањето:

Спротивно на член 80 ставови 7, 8 и 9 од Законот за аудио и аудиовизуелни медиумски услуги, а во врска со точка 4 од Насоките за доброволно пријавување на радијата за емитување домашна музика, радио програмскиот сервис на Трговското радиодифузно друштво РАДИО ЗОНА М-1 Светлана ДООЕЛ Скопје, на 20 ноември 2019 година, не емитуваше 35% музика на македонски јазик, во периодот од 6 до 00 часот, од вкупно емитуваната музика во анализираното деноноќие.

## 9. Предлог мерка:

И покрај решението за изрекување мерка – јавна опомена, донесено на 18 октомври 2019 година, Трговското радиодифузно друштво РАДИО ЗОНА М-1 Светлана ДООЕЛ Скопје, не ја отстрани повредата, односно продолжи со вршење на повредата од член 80 ставови 7, 8 и 9 од Законот за аудио и аудиовизуелни медиумски услуги, а во врска со точка 4 од Насоките за доброволно пријавување на радијата за емитување домашна музика (бр. 01-546/1 од 04.02.2019 година).

Меѓутоа, имајќи предвид дека:

- Согласно член 80 став 8 од Законот за аудио и аудиовизуелни медиумски услуги, максималното намалување на годишниот надоместок за дозвола може да биде до 30% (Трговските радиодифузни друштва кои емитуваат програма на радио и кои



*емитуваат музика повеќе од 30% на македонски јазик и етничките заедници, не може да добијат намалување на надоместокот за лиценца повеќе од 30%.);*

- Надоместокот за 2019 година на ТРД РАДИО ЗОНА М-1 Светлана ДООЕЛ Скопје, на почетокот од годината беше намален за 30%; и дека
- Со контролниот надзор е констатирано дека радиодифузерот емитуваше 32.73% вокално-инструментална музика на македонски јазик во периодот од 6 до 00 часот, што е повеќе од процентот за кој му е намален годишниот надоместок за дозвола;

Советот на Агенцијата, може да донесе заклучок дека радиодифузерот нема обврска за доплата на износот за кој што на почетокот на годината му беше намален надоместокот за дозволата.

**Сектор за програмски работи**

